

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

**॥ śrīmannigamāntaguruviṣayaka
etsarikai ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannigamāntaguruviṣayaka etsarikai ॥

etsarikai svāmin ! etsarikai ! vijayībhava vijayībhava
vijayībhava etsarikai ! svāmin etsarikai !

śrīmadvēṅkaṭanāthārya !

phaṇidharaṇidharādhiśadivyaḥaṇṭāvatāra !

viśvōpakāraḥaṇāya kṛtāvatāra !

anantaḡuṇaśēvadhēranantasūrērātmasambhava !

śrīmattōtārabhikhyāśrutavarajanāgarbhavārāśicandra !

viśvātīśāyiviśvāmitrapavitragōtrabhūṣaṇa !

viśuddhavidyāvihārapuṇḍarīkapuṇḍarīkākṣasōma -
sutpautra !

śrīmadvaradagurukṛpālbhitōddāmavaibhava !

vādihaṃsāṃbuvāhādācāryādavāptaśāstra !

viracitavividhānēkadivyaḡrabandha !

viṃśatyabdē viśrutānānāvidhavidya !

triṃśadvāraṃ śrāvitaśārīrakabhāṣya !

jaṭāvarṇacarcādyanēkaprakāratrayīlakṣaṇōccāraṇē
vyāsakalpa !

jyōtiśchandaśśabdaśāstrapravīṇa !

bharadvājaśāṇḍilyahārītamukhyasmṛtistōma -
sūkṣmārthanirṇītidakṣa !

kāvyaśrēṇīnāṭakālaṅkṛtijña !

tarkātarkipracurakuhanānalpajalpaprasaṅgagrīḍḍodañcat -
pratibhaṭaśīrōdaṭṭakuṭṭākapāda !

sarasakavitārājyapaṭṭābhiṣikta !

śikṣāsaukaryatuṣṭipracitagurujanānugrahasamidhyamāna -
bhāṣaṇa !

sakalavidyāvāhinījanmaśaila !

hr̥tpadmasiṃhāsanarasikahayagrīvahēṣōrmighōṣa -
kṣiptapratyarthidarpa !

kavitār̥kikakalābhavrajakabalīkṛtisiṃha !

antarmukhamukharahayagrīvahēṣōrmighōṣaparakṣubhyadvairi -
vidvatpraṇamitamakuṭīrājinīrājītāṅghrē !

śvasitāvadhūtaparavādivaibhava !

ātrēyarāmānujadēśikēndrapadāṃbujadvandvaparāgadaiva !

yatīśvarasarasvatīsurabhitāśaya !

adhyāsīnaturaṅgavaktravilasajjihvāgrasiṃhāsana !

śrīmallaḡṣmaṇayōgīndrasiddhāntavijayadhvaja !

vidyāvinītajanatāvihitānusāra !

vyānamraśīṣyajanarakṣaṇajāgarūka !

icchāsārathyasatyāpitaḡuṇakamalākāntaḡītāntasi -
ddhyacchuddhāntācārasuddha !

śrīsaṃyamīndrasiddhāntanidhirakṣaikadīkṣita !

diksaudhābaddhajaitradhvajapaṭapavanasphātinirdhūtataṭṭat -
siddhāntastōmatūlastabakavigamanavyaktasadvartanīka !

mṛṣāmataviṣānalajvalitajīvajīvanaauṣadha !

kudṛṣṭikuhanāmukhē nipatataḡ parabrahmaṇaḡ karagraha -
vicakṣaṇa !

sudhāśanasudurgrahaśrutisamaṣṭimuṣṭindhaya !

śamitōdayaśaṅkarādigarva !

turagavadanatejōbrṃhitāścaryaśaktē !

prajñādaurjanyagarjatpratikathakavacastūlavātūlavāḡ -
vilāsa !

tattadbahusamayisamakṣaṃ baddhajaitradhvaja !

śraddhātavyaśaraṇyadaṃpatidayādivyāpagāvyāpaka
trayyantapratinandanīyavividhōdanta !

dugdhōdanvadapatyasannidhisadāsāmōdadāmōdara -
ślakṣṇālōkanadaurlalityalalitōnmēṣa !

nikhilakumatimāyāśarvaribālasūrya !

śrīpadmanābhanābhīnālīkaspr̥haṇīyasaurabhasārasvata !

sparddhāviplavavipralambhapadavīvaidēśika !

yatikṣitibhr̥dantikōpāsanaprabhāvaparipaktrimapramitabhāratī -
vaibhava !

nigamajaladhivēlāpūrṇacandra !

raṅgēśabhaktajanamānasarājahaṃsa !

yatisārvabhaumapadasātkṛtāśaya !

janipathaparivṛttiśrāntaviśrāntikalpavṛkṣa !

vēdāntavṛddhavihitāñjaligōcara !

viśvāntarāndhatamasakṣapaṇappravīṇa !

vistārasaṃsṛtimahārṇavakarṇadhāra !

viṣṇau viṣṇvāśritēṣu prakāṭitavinayaprēma -
śēṣatvavṛttē !

vēdhōmukhairapi surairvihitapraṇāma !

śrīraṅgarājadivyañjñālabdhavēdāntācāryapada !

tatsahadharminīkṛpāttākhilatantrasvātantrya !

diśāsaudhaśrēṇīdr̥ḍhaghaṭitajaitradhvajapaṭīparāmarśa -
bhraśyatpratimatānirābādhanigama !

kavitārkkikasiṃha iti prakhyātaguṇasamākhyā !

śaṭharipuśukavyāsaprācētasādinibandhanaśramapariṇata -
śraddhāśuddhāśaya !

prapadanamayē vidyābhēdē pratiṣṭhitamānasa !

prātastyāmbhōjapālīmadhuramadhujharīmādhurīdhuryavāṇī -
bhavyapracāra !

sarvatantrasaṅkaṭaprasāmanaviśaṅkaṭamativilāsa !

anādimāyāmahāvartabaṃbhramyamāṇabāhyakathākaram -
bhāvanamathanagandhasindura !

durvādigarvasarvasvanirvāpaka !

nirmalagurusakāśanirdhāritanigamāntahṛdaya !

chātrajananibaddhajaitradhvajaprasādhitadaśadiśāsaudha !

nigamāntēṣu nirūḍhagaurava !

mahitavividhacchātraśrēṇīmanōrathasārathē !

dēvādhirājacaraṇāravindayugaḷānurāgamahimāvadāta -
hṛdayāravinda !

yutānavaparvaparamapadasōpānakārin !

yatipatisaṃpradāyanirapāyadhanōpacita !

satsaṃpradāyakramasamadhiḡatāśēṣavarṇārhavēdaśraddhā -
śuddhāśaya !

kariśīkharipatinagarasucaritakṛtavāsa !

yatirājamahānasaparimalaparivāhavāsītavēdāntōdaya -
nasaṃpradāyaparipōṣaka !

akṣudrācāryaśīkṣāśataguṇitamatē !

śuṣkōpanyāsaśīkṣāpaṭimakatūraṭadvairividvatkarōṭī -
kuṭṭākatkrīḡāṣṭāpadakataḡabhṛdvāmapāda !

yatipaticchātrahastāgranṛtyannārācanyāsarēkhāsaha -
caritamatē !

śēṣāśīviṣadantapaṅktisuṣumāsacchāyatarkakrama !

vimatakatha kavyāvakrōśīvikatthanalampavyasana -
śamanavyaktōtsēdha !

prajñādhammillamallīmarimalamilitaprājñasēvāsamud -
yacchuddhālōkōjvala !

sāsūyatattatkumatimatasamunmūlana !

jihvāsiṃhāsanāgrasthitirasikahayagrīvasāṭōpa -
hēṣāghōṣōnmēṣapranaṣṭākhilakumatigaṅākharva -
garvātirēka !

saṃsārāmbhōdhimajjatsakalatanubhṛdujjīvanaikāntā -
vatāra !

*vijayībhava vijayībhava vijayībhava etsarikai ! svāmin !
etsarikai !*

॥ iti śrīmannigamāntaguruviṣayaka etsarikai samāptam ॥